

ఒక దురంతం



శ్రీ కొడవటిగంటి
కుటుంబ రావు

స్త్రీతాపతికి నాకూ మధ్య ఉన్నది పరిచయంకంటే ఎక్కువ, స్నేహితంకంటే తక్కువనూ, అన్యోన్యంగానే ఉంటాం, పరస్పరాభిరుచులమోదిస్తాం, ఇద్దరికీ సంబంధించని విషయాలను గురించి స్వేచ్ఛగా చర్చిస్తాం, ఒకరి ఆనందం ఒకరం పంచుకుంటాంకూడా — కాని ఎవరిబాధలు వారే ఉంచుకుంటాం, ఒకరి మర్యాద కాపడటం ఒకరం మరిచిపోం, “ఏమండీ” అనే సంబోధించుకుంటాం. అతని స్నేహితుల్లో నాతో పరిచయంలేనివాళ్లున్నారు. ‘అతన్నెరగని స్నేహితులు నాకూ ఉన్నారు.’

మేం రోజూ తప్పకుండా కలుసుకుంటాం. కనీసం ఓ గంట సేపైనా సాయంకాలంపూట కాలక్షేపం జరిగి పోతుంది. షికారుకై నా, సినిమాకై నా పోతే ఇంకా ఎక్కువే జరుగుతుంది.

ఎందుకో చెప్పలేనుగాని అతను మాయింటికి రావటంకన్న నే నతనింటికి పోవటమే చాలా ఎక్కువ. అతనే మాయింటికెందుకు రాకూడదు, నే నతనింటి కెళ్లాలి! అతని ఎక్కువే నా తక్కువే మనే విచారం నాకు లేదు. నీరు ఎప్పుడూ ఒకవేపే ప్రవహించటం మంచిదనే లెక్కలోవాణ్ణి.

అలవాటుప్రకారం ఓరోజుతని ఇంటికి వెళ్లేసరికి అతను కుర్చీ, కిటికీ కెదురుగా వేసుకుని కూచుని కిటికీలో కాళ్లుపెట్టుకుని తీవ్రంగా ఆలోచిస్తున్నాడు. అతని భార్య పిల్లలు ఊళ్లోలేని కారణంచేత బావురుమంటున్న ఆ ఇంట్లో, ఆ గదిలో ఒంటరిగా అతనట్లాకూచుని ఉంటే నాకేదో విపరీతంగా తోచింది. దానికితగినట్టుగానే అతను, ఎంత పరధ్యానంగా ఉన్నాడో ఏమిటో, నా అలికిడై నా వినలేదు. నేను పేరుపెట్టి పిలవగానే అతను ఉలికిపడి పెద్దచప్పుడుతో కుర్చీమీదినించి నా కేసి తిరిగేసరికి అతని మొహం భయంకరంగా కనిపించింది.

నామనస్సులో బయటికనరాని సందేహాలన్నీ ఒక్కసారిగా పరిగెత్తినై.

“ఏమిటండీ, స్త్రీతాపతిగాయా?” అన్నాను.

అతను నవ్వుటానికి వ్యర్థప్రయత్నంచేసి పెదిమలు నాకుని జుట్టు తడువుకుంటూ, “ఏమీలేదు..... కూర్చోండి — అట్లా కుర్చీలాక్కోండి!” అన్నాడు.

“కాదేదోఉంది! చెప్పాలి!” అన్నాను. నేనదివరకాయనతో అట్లా మాట్లాడలేదు. ఆక్షణంలో నాకు మాయిద్దరిమధ్య ఉన్న ఎడం చూసి విచారంకలిగినట్టయింది. అతను నిజంగా ఏదైనా ఇబ్బందిలో ఉంటే నేనెందుకు సానుభూతి సహకారాలివ్వకూడదు? అతని ఇబ్బంది భార్య బిడ్డలకుగాని ఇతరులకుగాని సంబంధించినది కాదని తెలిసిపోయింది; కానిపక్షంలో అతను నవ్వుటానికి ప్రయత్నించడు, ఏమీలేదని అసలే అనడు. ఇక, అదేదో అతని సొంతబాధ అయిఉండాలి. అయినా తెలుసుకోవాలని నాకు పట్టుదల కలిగింది. అందుచేత చెప్పితిరాలని గుచ్చిగుచ్చి అడిగాను.

ఆఖరు కతను మెత్తబడుతూ, “చెబుతాను, కాని మధ్యలో మీరు నన్ను ఏ అడ్డుప్రశ్నా వెయ్యకూడదు. నేను చెప్పేది సొంతం వినేవరకూ ఏమీ మాట్లాడనే వద్దు. ఊరికే ఊరికొట్టండి.” అన్నాడు. నేను సరే నన్నాను.

* * *

నాకో స్నేహితుడున్నాడు — పేర్లడగవద్దు (అని అతను ప్రారంభించాడు.) అతను నా అతిబాల్య స్నేహితుల్లో ఒకడు. మా స్నేహం ఆదర్శదాంపత్యంలాటిది. ఇద్దరు వ్యక్తులమధ్య ఎటువంటి వ్యక్తిత్వమూలేకుండా ఇద్దరికీ కలిసి వ్యక్తిత్వం ఉండటం సాధ్యమయేపక్షంలో మాయిద్దరికీ ఆ పరిస్థితి ఉంటూవచ్చింది. మేం ఒకరి దగ్గర ఒకళ్లం స్వార్థం ప్రకటించుకోవలసిన అవసరంగాని ఒకరినొకరం పొరపాటునైనా ఆపార్థంచేసుకోవటంగాని ఎన్నడూ జరగలేదు. మా ఇద్దరిలోనూ ఒకడిమనస్సు చిరాకుగా ఉన్నపు డింకొకడు సంతోషించగలగటంగాని ఒకడికి రోగంవచ్చినప్పుడు రెండోవాడు ఆరోగ్యం పొంగిపోతున్నట్టు భావించుకోగల

గటంగాని అసంభవంగా ఉండేది... శరీరాలతో కంటే మనస్సులతో ఎక్కువగా జీవించే బాల్యవస్థలో ఏర్పడ సావాసం గనక అంతదూరం వెళ్ల గలిగిందనుకుంటాను. నాకు పన్నెండో ఏడు వెళ్లిన తరువాత అటువంటి సావాసంచేసే అవకాశం నాకు రానేలేదు.

నా స్నేహితుడు కాలేజీ చదువు తలపెట్టలేదు. వాడికి ఎకాంటెన్సీ పరీక్షలమీద మనసుపోయింది. నాకు డిగ్రీలమీద మనసుపోయింది. మాయిద్దరి దారులు చీల్చినై, కాని మనసులు చీలలేదు.

“ఒరే, నువ్వు కనీసం ఒక డాక్టరేటన్నా కొట్టక పోతే నేనూరుకోను,” అన్నాడు నా స్నేహితుడు.

“నువ్వు కనీసం నెలకు రెండువందలన్నా సంపాదించకపోతే నా మనస్సు చిన్నబోతుంది,” అన్నాను నేను.

తీరా నాకు డిగ్రీకూడా రాలేదు. నాజీవితం అయోమయంలోపడి, నా చదువుకు సంబంధంలేని ఉద్యోగాలు ఒకదానివెంట ఒకటి సంపాదించి పోగొట్టుకుంటూ మధ్యమధ్య డబ్బులేక నానా అగచాటూ పడుతూ ఉంటే వాడు చక్కగా పరీక్షలు పాసయి నిశ్చింతగా ఇన్సురెన్సు కంపెనీలో మూడువందల రూపాయల ఉద్యోగంలో స్థిరపడిపోయినాడు.

ఆమధ్య ఆరు నెల్లపాటు నాకు ఉద్యోగంలేకపోతే నన్ను తనదగ్గరికి పిలిపించుకున్నాడు. అంతకు పూర్వమే వాడి భార్య పోయింది. కనీసం సంసారంవిషయంలో వాడికన్న నేనే అదృష్టవంతుణ్ణి రుజువయింది. వాడు మొదటిభార్యతో సుఖపడలేదు. అది వాడి తప్పని నేను నమ్మలేను. వాడిభార్య ఆదోరకం పశువు. అంతకంటే ఆవిణ్ణిగురించి నాకు మరో అభిప్రాయం లేదు.

దుస్తులను పరిశుభ్రపఱచే నాణ్యమైన సబ్బులు



“స్పేడ్ ప్యాక్ సబ్బు”

“డబుల్ స్పేడ్ ప్యాక్ సబ్బు”

అందరూ సదా వాడండి.

విలువైన దుస్తులకు ఊణములేకుండా, ముఠికిని పోగొట్టి, పరిశుభ్రపఱచుటలో ప్రఖ్యాతివహించినవి. మా మీద కేసు జరిపినవారిని జయించి, డిక్రీపొందిన ఒరిజినల్ నూట్ (O. S.) నెం. 655, 1937 వ సం. కనుక “నకలు సబ్బు”లను చూచి మోసపోకండి. మాగుర్తును చూచి కొనండి. అన్నిచోట్లా దొరకును.

వివరములకు ఈ క్రింది విలాసానికి వ్రాయండి.

గజవల్లి సోప్ వర్కుస్,

(ప్రాప్రయిటర్ : బి. కన్నప్ప ముదలియార్)

97, అమ్మన్ కోవిల్ వీధి, వాల్టాక్సు పోస్టు, జి. టి., మద్రాసు.

నేను నా స్నేహితుడిదగ్గర ఉంటున్న కాలంలో నా భార్య పిల్లా మా అత్తవారింటిదగ్గరే ఉన్నారు. అందుచేత మళ్ళీ మేమిద్దరమూ చిన్ననాటి రోజులు మళ్ళా తిరిగి సంపాదించగలిగాం. నామటుకు నాకు ఉద్యోగం లేదనే విషయమూ, డబ్బులేదనే విషయమూ స్మరణకై నా రాకుండాపోయినై.

నా ఆనందం మరింతకావటానికి నా స్నేహితుడు తిరిగి పెళ్ళాడే ప్రయత్నంలో ఉన్నట్టు తెలిసింది. కాని వాడు పెళ్ళాడ సంకల్పించిన మనిషినిచూసి ఆవిణ్ణి గురించి కొంత తెలుసుకునేటప్పటికి నా ఆనందం కాస్తా విషమించింది.

వాడు పెళ్ళాడటానికిచూస్తున్న మనిషి ఘోరంగా అందంగానే ఉంటుంది, సాధువే, అమాయికంగానే ఉంటుంది కాని ఆమెకి శీలం ఏమీలేదు. చిన్నతనంలోనే తల్లిదండ్రులు పోయినారు. ఎవడికో ఇచ్చి పెళ్ళిచేశారు. తరువాత ఆమెని మొగుడూ, అత్తగారూ, మామగారూ, బావగార్లు, వొడినెగార్లు, తోడికోడళ్లూ అందరూ కలిసి రంపపుకోత కోస్తుంటే పడలేక ఆమె పుట్టింటినుంచి లేచిపోయింది. ఆనాటినించీ ఈనాటివరకూ ఆమె ఎవడో ఒకడివెంట ఉంటూనే ఉంది. ఇటీవల ఆమె మొగుడుకూడా



“పాదుకా పట్టాభిషేకం”లో శ్రీమతి దాసరి కోటిరత్నం.

పోయినాట్ట. నా స్నేహితుడు పెళ్ళాడక పెళ్ళాడక ఇటువంటిదాన్నెందుకు పెళ్ళాడాలో నా కసలే అర్థం కాలేదు.

ఈ విషయం వాడితో ఒకసారి సూచనగా అన్నాను. వాడు, “నాకంతా తెలుసును. కాని ప్రపంచంలో బొత్తిగా చెడ్డవాళ్లు లేరని నానమ్మకం. ఈమనిషికి నామీద తగినంత గౌరవం ఉంది. ఆమనిషిలో చాలా మానవత్వం ఉంది. నిష్కలమైన హృదయం. భార్యలో నాకంతకంటే ఎక్కువ అవసరం లేదు. ఇంకోరికష్టాలు పంచుకునే శక్తి ఉందామెకి,” అన్నాడు.

కాని ముందు ముందు ఈమనిషి నా స్నేహితుడి పేరు మట్టిలో కలపదని ఎట్లా? తనపక్కన. ఎవడు పడుకున్నాడనే జ్ఞానమైనా లేని మనిషి రేపు నా స్నేహితుణ్ణి పెళ్ళిచేసుకున్నాకనయినా సరిగా ఉంటుందని ఏమిటి? ఆమె అన్నివిధాలా మంచిదేకావచ్చు గాక, కాని ఆమెకి ఉండదగినంత దేహాభిమానంలేదు. పూర్వం ఆమెతో స్నేహంచేసినవాళ్లల్లో అరడజనుమంది నై నా నే నెరుగుదును. నేను పచ్చి బోగందాన్నయి అందులో కొందరు లక్షాధికార్లయినప్పటికీ వాళ్లని నా వొంటిమీద చెయవెయ్యనివ్వను. వాళ్లటువంటి వాళ్లు!... నేను పెద్దనీతిపరుణ్ణికాను, కాని కొందరు కొందరాడవాళ్లశరీరాలు నాకు పొరపాటున తగిలితే స్నానంచెయ్య బుద్ధవుతుంది. మనిషికి ఆత్మాభిమానం ఉండాలంటాను. అది లేకపోతే కుక్కలకీ మనకీ తేడా ఏమిటి?

కాని నా స్నేహితుడి దృఢసంకల్పం తెలిసిపోయినాక ఈ విషయాలన్నీ వాడితో ఎట్లా చర్చించను? నా స్నేహితం చాలలేదు. నేను వాడిమీద పడి తింటున్నాననేదికూడా నానోరుకట్టేసింది. మాచిన్ననాటి స్నేహం మార్పుచెందిందని తెలుసుకున్నాను. మాయిద్దరి మధ్య ఈ తుచ్చజీవితం కనపడి కనపడని గోడకట్టింది. దాన్ని లాగెయ్యటానికి నాకు ఆధ్యాత్మికశక్తి, చాలక పోయింది.

నా స్నేహితుణ్ణి నిరుత్సాహపరచటానికి చాతకాని ప్రయత్నం చెయ్యటంకంటే అవతలి ఆడమనిషిని చెదర

గొట్టితే పనిజరుగుతుందని తోచింది. నా స్నేహితు డింటో లేనిసమయంలో ఆమెనింటికి పిలుచుకువచ్చి ఆమెతో నిష్కర్షగా ఈ పెళ్లి ఆగితీరాలని చెప్పాను. ఆమెను గురించి నాకంతా తెలుసునని చెప్పాను.

ఆమె బిక్కమొహం వేసి, పెళ్లి తనకవసరంలేదనీ నా స్నేహితుడి అండకింద పనిమనిషిగా ఉండటాని కై నా తన కభ్యంతరంలేదనీ చెప్పింది. పెళ్లి ఆలోచన కేవలమూ నా స్నేహితుడిదేనని తేలింది.

“నీ పూర్వోత్తరాలన్నీ అతనితో చెప్పావా? అన్నాను.”

“చెప్పేదాన్నే. కాని ఆయన నన్ను చెప్పనివ్వ లేదు. నా వెనుకటివిషయా లాయనకి సంబంధించినవి కావన్నారు,” అన్నది.

“నీ కితనిడబ్బేనా కావలసింది?” అన్నాను.

“ఆయనకోసం చచ్చిపోతాను. ఆయన డబ్బు నాకెందుతు? నాకింత తిండి గుడ్డా తప్ప ఏమీ అక్కర్లేదు,” అన్నది.

“నీ కవి దొరక్కుండా చెయ్యటానికి నేను నిశ్చయించుకున్నాను. ఏమంటావు?” అన్నాను.

“ఆయనకు లేని పగ నామీద మీ కెందుకు?” అన్నది.

“వాడు నా స్నేహితుడు, తెలిసిందా?” అన్నాను.

“మీరేం చెబుతా రాయనతో?”

“నువు కుక్కవని!”

“నేనే చెప్పేదాన్ని. ఆయన నన్ను చెప్పనివ్వ లేదు.”

“నన్ను చెప్పనిస్తాడు. నీ నోటివెంట వింటే దారుణంగా వినపడని విషయాలు నా నోటివెంట వింటే ఎంత భయంకరంగా వినపడతాయో తెలుసా?”

“చెప్పకండి. ఆయనెందుకు బాధిస్తారు? మీరు స్నేహితులు కదా?”

“కనకనే!...ఆయన బాధపడతాడనా నీ దిగులు? నిన్ను గెంటేస్తాడనిలేదా?”

“నన్ను గెంటేస్తే గెంటెయ్యనివ్వండి. నేనన్ని కష్టాలూ చూశాను. ఆయన్ని బాధించకండి! మీకాళ్లు పట్టుకుంటాను.”



“పాదుక”లో సీతభూమిక నిర్వహించిన శ్రీమతి పుష్పవల్లి.

ఆమెకళ్ల వెంట నిజంగానే నీళ్లు కారసాగినై. వొంగి నాకాళ్లు పట్టుకోబోయింది. అకస్మాత్తుగా నేను అవశుణ్ణయిపోయి ఆమెను గట్టిగా పట్టుకున్నాను. ఆమె పెనగులాడింది.

“అరవకు...అల్లరిచెయ్యకుండా ఉంటే నిన్ను గురించి చెప్పటం మానేస్తాను! అల్లరిచేశావంటే—”

* * *

అనుభవంమీద చెబుతున్నాను. మంచీరకం ఆడ వాళ్ల ఎదుట ఎంత నిగ్రహమైనా తెచ్చిపెట్టుకోవచ్చు. మనస్సు చలించేది దగ్గరఉన్న ఆడది కుక్క అని తెలిసినప్పుడే. ఈ మనిషిమీద నాకుగల నీచమైన అభిప్రాయం అణుమాత్రమైనా మారకుండానే ఆ మనిషికి అంతలో లోబడిపోయినాను.

కాని తీరా కాలుజారిన తరువాత నాకేదో పశ్చాత్తాపం కలిగింది. నేను బొంగ మిషమీద కోరిన మనిషి నా స్నేహితుడి కెందుకు కోరడగని దవుతుంది? కనీసం వాడి హృదయం నిర్మలంగా ఉంది. వాడిమెని పెళ్లా డెయ్యటానికి సిద్ధంగా ఉన్నాడు.

ఇప్పుడు వాడిపెళ్లి తప్పించే ఉపాయం నా చేతిలో ఉంది. “చూడరా, అబ్బా! నిన్ను పెళ్లాడటానికి సిగ్గుపడ్డ తరువాత ఈ మనిషి నాతో పోవటానికి అంగీకరించింది. రేపు నీ పెళ్లి అయినాకూడా ఇంతేగా!”

అని నేను వాడితో అనగలను. కాని నా అంతరాత్మ అందు కంగీకరించలేదు. ఈ సాడుపని చేసినందుకు తాపీగా పశ్చాత్తాపపడి వాణ్ణి మటుకు పెళ్లాడనిద్దామని సంకల్పించాను. నేనాపని చెయ్యటంవల్ల ఆమనిషి కిచ్చిన మాట దక్కించుకుని అంతవరకై నా పెద్దమనిషి తరహాగా ప్రవర్తిద్దామనిపించింది.

* * *

నేనుచేసిన దుర్మార్గం వాడికి తెలుస్తుందనిమటుకు నేను కల్లోకూడా అనుకోలేదు. ఆమనిషి ఈ సంగతి వాడితో చెబుతుందని నా కెందు కనుమానం పోతుంది ?

మర్నాడు సాయంకాలం నా స్నేహితుడింటి కొస్తూ నే నా కేసిచూసిన విషాదకరమైన చూపు నా కర్ణం కాలేదు. కాని వాడు, “ఎందుకురా అటువంటి పని చేశావ్ ? ఎంత చెడ్డా మనం స్నేహితులం కద ?” అనే టప్పటికి నాగుండెలవిసిపోయినై. నోట మాటరాలేదు. నాకు దుఃఖంతోపాటు కోపంకూడా వచ్చింది— ముఖ్యంగా నా మీదనే! కాని తుణుకు అది ఆ ఆడ మనిషిమీదికూడా పోయింది. సిగ్గులేని మనిషి! వాడితో ఈసంగతి ఏమని చెప్పింది? తను అదివరకు పోయినవాళ్లలో ఎవడికన్న తీసిపోయినాను.

ఇదంతా వ్యర్థ తర్కం. ఇప్పుడీ మనిషి నాకాబోయే స్నేహితుడి భార్య. ఆ విషయం వదిలేసి ఎంత తర్కించి ఏం లాభం? కాని నాకట్లా అనిపించలేదు. ఈపెళ్లి కాకుండాచేస్తే నేనుచేసిన పని అంత దురన్యాయంకా కుండా పోతుంది. అందుకుగాను బ్రహ్మాస్త్రం నా దగ్గర ఉంది. దాన్ని ప్రయోగింతామంటే నిన్న అంతరాత్మ అడ్డొచ్చింది కాని ఇప్పుడది అడ్డురాలేదు.

“అవునురా, ఈమనిషెటువంటిదో నీ కిప్పటికైనా రుజువయిందా? రేపు నిన్ను పెళ్లాడినా ఈపనే చేస్తుందని నీకు రుజువు చెయ్యటానికే—” అని అంతటితో ఆగాను.

నా స్నేహితుడు నాకేసి దీనంగానేచూస్తూ ఈసారి నవ్వాడు. ఆ నవ్వు తలుచుకుంటే నాగుండె ఇప్పటికీ ఖలుక్కుమంటుంది. అది యావజ్జీవమూ నాగుండెలో గుచ్చుకున్న బల్లెమే.

“రంకుతనం చెయ్యటానికెటువంటి కారణాలుంటాయో నువ్వే చూశావుకాదూ?” అన్నాడు.

అంటే. ఇక వాడా విషయం మాట్లాడలేదు. నేనూ మాట్లాడలేదు. ఏముంది మాట్లాడటానికి...

ఆఖరుకు వాళ్లిద్దరూ పెళ్లి చేసుకున్నారు....

సీతాపతి చెప్పటం మానేశాడు. నేనతని అంతరాత్మలో పడుతున్న బాధ పూర్తిగా ఊహించగలిగాను. అంత దారుణమైనపని ఎన్నడూచేసి ఉండనందుకు నాకెంతో తృప్తికలిగింది. అతను నేననుకున్నంత ఉదారహృదయుడు కానందుకుకూడా నాకు కష్టం వేసింది. ఆక్షణాన అతని మొహాన ఉన్న భావంచూస్తే అతని అంతరాత్మలోఉన్న పాప పంకిలం చూస్తున్నట్టే ఉంది.

రెండుమూడు నిమిషాలపాటిద్దరమూ మాట్లాడలేదు. ఆఖరుకు నేను, “ఇదంతా జరిగి ఎన్నాళ్లయింది?” అన్నాను.

సీతాపతి నిద్రలోనించి బయటపడ్డవాడల్లే, “ఏదంతా జరిగి?” అన్నాడాశ్చర్యంతో. చిత్రంగా అతని మొహాన ఉన్న భావం కాస్తా అంతలో మాయమై మామూలు మొహమయింది. అతను చిరునవ్వుకూడా నవ్వాడు.

“ఇప్పుడు మీరుచెప్పిన సంఘటనే,” అన్నాను.

“ఎబ్బే, అది నేను రాద్ధామనుకొంటున్న కథండీ! మీరుకూడా కథలు రాస్తారు గనక మీ అభిప్రాయం తెలుసుకుందామని చెప్పాను. ముందస్తీగా కథ అని చెబితే శ్రద్ధగా వింటారో లేదో అని దాచిపెట్టాను. ఇది కథగారాస్తే ఎట్లా ఉంటుందంటారు? ఎవరన్నా ఆసలు అచ్చు వేసుకుంటారా?” అన్నాడు సీతాపతి.

నేను తక్షణమే విమర్శకుడి పోజుపెట్టి, “కథ— ఘమారుగా — బాగానే — అంటే, మామూలుగా ఇప్పుడు వచ్చే కథలల్లే—అంటే, ఇంకా అంతకన్న కూడా అని చెప్పొచ్చు!—ఉంది గాని వాస్తవికత లేదండీ!...చూశారూ, కథలుండే, వాస్తవంగా, నమ్మించేట్లు—అంటే, జరిగినట్టు, ఉంటే చాలా బావుంటుంది...మాటవరసకిమీ స్నేహితుడంటి మనిష్యులక్కడున్నారు చెప్పండి?—అంటే, మీ కథలో స్నేహితుడు సుమండీ!...అది నిజమైన స్నేహితుడి విషయం కాదని దాదాపు మొదట్లోనే నాకు తెలిసిపోయిందనుకోండీ!...రాయొచ్చంటాను! ఫరవాలేదు! తప్పకుండా రాయండి. కావలిస్తే ఏ ప్రతిక్కయినా నేను స్వయంగా శిఫారు చేస్తాను,” అన్నాను.

“సరేమీరు చెబుతున్నారు కనక రాసిచూస్తాను,” అన్నాడు సీతాపతి.

అతనురాసి అచ్చుపడే లోపుగానే ఇదంతా ఏ ప్రతిక్కన్నా అర్జంటుగా పంపెయ్యాలి....